

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স- ১৯৭

আগরতলা, ২৪ এপ্রিল, ২০২৪

লোকসভা চঙবারি-২০২৪

নয়াদিগ্লিনি সিমি ভিডিও কনফারেন্সনি বিসিংতাই ভারতনি চঙবারি কমিশননি ২-ত্রিপুরা ইন্সট  
(এসটি) সংসদীয় আমচায়নি চঙবারিনি জুগালিমুঙন' রাঁগাঁই আমজক নায়মুঙ পানদা

ভারতনি চঙবারি কমিশননি কায়সা অজমা বদল নয়াদিগ্লিনি সিমি থাঙনায় ২৩ এপ্রিলঅ  
ভিডিও কনফারেন্সনি বিসিংতাই ২-ত্রিপুরা ইন্সট (এসটি) সংসদীয় আমচায়নি চঙবারিনি  
জুগালিমুঙন' রাঁগাঁই আমজক নায়মুঙ পানদা সঙচাখা। অর' খুরসায় মান' বীসকাঙনি ২৬ এপ্রিল,  
২০২৪ উলনায়রেমনি ২-ত্রিপুরা ইন্সট (এসটি) সংসদীয় আমচায়নি চঙবারি আঙনায়। ভিডিও  
কনফারেন্স' ডেপুটি ইলেকশন কমিশনার মনোজ সাউনি তীয়দুলমুঙগ' ভারতনি চঙবারি কমিশননি  
সেক্রেটারি সন্তোষ কুমার দুবে তেই পিন্সিপাল সেক্রেটারি অরবিন্দ আনন্দ অ পানদাঅ মানজাকখা।  
হাসতেনি চিফ ইলেক্টোরাল অফিসার পুনিত আগরওয়াল তেই স্টেট পুলিশ নোডাল অফিসার জি  
এস রাও সারুমঅ তঙগাঁই অ আমজক নায়মুঙ পানদাঅ মানজাকখা। আবন' কারীইব' কুবুলজাক  
হাঙখরনি ২-ত্রিপুরা ইন্সট (এসটি) সংসদীয় আমচায়নি রিটার্নিং অফিসার এবা ধলাই হাঙখরনি  
ডিএম সাজু বাহিদ এ, উত্তর ত্রিপুরা হাঙখরনি ডিস্ট্রিক্ট ইলেকশন অফিসার দেবপ্রিয় বর্ধন, উনকোটি  
হাঙখরনি ডিস্ট্রিক্ট ইলেকশন অফিসার ডি কে চাকমা, খোয়াই হাঙখরনি ডিস্ট্রিক্ট ইলেকশন অফিসার  
চাঁন্দনী চন্দ্রন, গোমতী হাঙখরনি ডিস্ট্রিক্ট ইলেকশন অফিসার তড়িং কান্তি চাকমা, দক্ষিণ ত্রিপুরা  
হাঙখরনি ডিস্ট্রিক্ট ইলেকশন অফিসার সিদ্ধার্থ শিব জয়সবালন' খবঁই সংসদীয় আমচায়নি পুলিশ  
সুপাররক অ আমজক নায়মুঙ পানদাঅ মানজাকখা।

আমজক নায়মুঙ পানদাঅ কাহাম কাঁরাঙ তেই তঙকাঁচাঙ কিরিমা কাঁরাই তঙখর' ভোট  
নামুঙ তেই ভোটররকন' ভোট রিথানি তেইব' খাতুঙ রাঁনা সাকা ফানবকসিনজাকখা। পানদাঅ  
২-ত্রিপুরা ইন্সট (এসটি) সংসদীয় আমচায়নি রিটার্নিং অফিসার এবা ধলাই হাঙখরনি ডিএম সাজু  
বাহিদ এ সাখা, তঙকাঁচাঙ তেই কিরিমা কাঁরাই তঙখর' চঙবারি সঙচানা বাগাঁই জুদা জুদা য়াপি  
রমজাকখা। ভোট রাঁমুঙন' বাঙরাঁনাঅ জুদা জুদা লাম রমজাকখা। অ জরানি বিসিং মাইক্রো  
অবজারভাররকনি তেই পোলিং ওয়ার্কাররকনি মকপোলনি সামুঙ পায়খা। জত' ভোটিং সেন্টারনি  
ওয়েবকাস্টিংনি থিতি খীলায়জাকখা। সংসদীয় আমচায়নি জুদা জুদা লামাঅ নাকা পয়েন্ট আচুক  
রাঁমানি বিসিংতাই কাহাম খীলায় মকল কায়চমাই নায়জাগাঁই তঙগ'। আবন' কাঁরাই তঙকাঁচাঙ  
তঙখর বউই নারীকনাঅ কেন্দ্রনি নায়মাঁথাঙ বদলন' খবঁই হাসতেনি নায়মাঁথাঙরক থানসা খীলায়  
সামুঙ তাঙগাঁই তঙলায়' তেই হজাক খীলায়মুঙ সামুঙবীতাংরক সঙচাজাগাঁই তঙগ'। বীসকাঙনি  
সালনি সিমি ড্রাই রাননি লগি লগি ১৪৪ ধারা জারি খীলায়জাকনায়। ভারত-বাংলাদেশ আরিঅ  
নায়মাঁথাঙনি সেপ তেইব' কাঁরাক খীলায়জাকখা। উমর ৮৫ বিসিনি কাঁবাঙ লুকু তেই  
য়াকুঙ-য়াকমায়রকনি ভোট নামুঙ তেই পোস্টাল ব্যালটঅ ভোট নামুঙ কাহাম খীলায়ন' পায়খা।  
২-ত্রিপুরা ইন্সট (এসটি) সংসদীয় আমচায়নি ব্লু মাইগ্রেন্টরকনি ভোট রাঁমুঙ থিতি খীলায়নাঅ জুদা  
জুদা য়াপি রমজাকখা।

\*\*\*\*\*